

Жактырылды
ЖАМУнун окумуштуулар
кеңеши

токтом № 9

23.05 2025-ж.

Бекитем
ЖАМУнун ректору
проф. К.Ж. Усенов

26.05 2025-ж.

**2025-2026-окуу жылына “Б.Осмонов атындагы Жалал-Абад
мамлекеттик университети” илимий-билим берүү өндүрүштүк
комплексине магистратурага кабыл алуунун тартиби**

Бул тартип Кыргыз Республикасынын «Билим берүү жөнүндөгү» мыйзамына жана башка КРнын укуктук нормативдик актыларына, ошондой эле КР Өкмөтүнүн 27-май 2011-жылы №256 токтому менен бекитилген «Кыргыз Республикасынын жогорку окуу жайларына кабыл алуу тартибине» ылайык жогорку кесиптик билим алуу программасы боюнча студенттерди кабыл алуунун негизинде, КР Өкмөтүнүн 2014-жылдын 16-июнундагы № 328 токтомунун жана КР Өкмөтүнүн 2018-жылдын 28-мартындагы № 157 токтомунун жана Кыргыз Республикасынын Министрлер Кабинетинин 2022-жылдын 30-июнундагы №355 “Кыргыз Республикасынын жогорку жана кесиптик орто билим берүү чөйрөсүндөгү ченемдик укуктук актыларын бекитүү жөнүндө” токтомунун негизинде иштелип чыкты.

1. Жалпы жоболор

1.1. Бул Тартип Кыргыз Республикасынын жарандарын жана башка мамлекеттердин жарандарын уюштуруучулук-укуктук формасына (жеке менчик же ведомстволук тиешелүүлүк) карабастан жогорку кесиптик билим берүү программалары боюнча юридикалык жана (же) жеке жактардын акы төлөп окуу (мындан ары - окутуунун акы төлөө келишими) келишимдеринин негизинде “Б.Осмонов атындагы Жалал-Абад мамлекеттик университети” илимий-билим берүү өндүрүштүк комплексине (мындан ары ЖАМУ) кабыл алууну жөнгө салат.

1.2. Бул Тартип Кыргыз Республикасынын “Билим берүү жөнүндө” Мыйзамына жана Кыргыз Республикасынын билим берүү тармагындагы башка ченемдик актыларына ылайык иштелип чыккан.

1.3. ЖАМУ Кыргыз Республикасынын мыйзамдарына жана бул Тартипке каршы келбеген бөлүмүндөгү, жыл сайын кабыл алуу эрежелерин өз алдынча иштеп чыгат, бекитет жана Кыргыз Республикасынын Илим, жогорку билим берүү жана инновациялар министрлиги менен макулдашат.

1.6. Магистр даярдоо программасы боюнча окутууга тийиштүү багыт (профиль же профиль эмес) боюнча “бакалавр” академиялык даражасы ыйгарылган жогорку кесиптик билими жөнүндө мамлекеттик үлгүдөгү

диплому же жакын адистик боюнча “адис” квалификациясы ыйгарылганын ырастоочу жогорку кесиптик билими бар адамдар кабыл алынат.

(КР Өкмөтүнүн 2014-жылдын 16-июнундагы № 328 токтомунун редакциясына ылайык)

1.10. ЖАМУ кабыл алууну КРнын Илим, жогорку билим берүү жана инновациялар министрлиги менен адистиктердин тизмесин жана аларга кабыл алуунун планын макулдашкандан кийин жарыялайт.

2. ЖАМУга кабыл алууну уюштуруу

2.2. Магистр даярдоо программасы боюнча окутууга тийиштүү багыт боюнча кабыл алууда кабыл алуунун ачык-айкындуулугун камсыз кылуу максатында ЖАМУда кабыл алуу комиссия уюштурулат, анын төрагасы ЖАМУнун ректору болот.

2.3. ЖАМУнун кабыл алуу комиссиясынын төрагасы кабыл алуу планынын аткарылышына, лицензияда бекитилген контингенттин чегин сактоого, ошондой эле ЖОЖдорго кабыл алуунун укуктук-нормативдик актыларынын талаптарын аткарууга жооптуу, кабыл алуу жана талаш-тартыш комиссиясынын мүчөлөрүнүн милдеттерин аныктайт, алардын иш тартибин, кабыл алуу жана талаш-тартыш комиссиясынын талапкерлерди кабыл алуу ыргагын бекитет.

2.4. ЖАМУнун кабыл алуу комиссиясынын курамы, милдеттери жана ишкердүүлүгү ал жөнүндөгү ректор тарабынан бекитилген жободо аныкталат. ЖАМУнун кабыл алуу комиссиясынын иштөө мөөнөтү бир жылды түзөт.

2.5. Кабыл алуу комиссиясынын ишин жана иш кагаздарын жүргүзүүнү, ошондой эле талапкерлерди жана алардын ата-энелерин кабыл алууну кабыл алуу комиссиясынын жооптуу катчысы уюштурат. Ал ЖАМУнун ректору тарабынан дайындалат жана КРнын Илим, жогорку билим берүү жана инновациялар министрлиги менен макулдашылат, жооптуу катчы болуп бир эле киши эки жылдан ашык катары менен дайындалбайт.

3. Абитуриенттерге маалымат берүүнү уюштуруу

3.2. Магистр даярдоо программасы боюнча окутууга тийиштүү багыт боюнча ЖАМУ окутуу үчүн жарандарды кабыл алууну бул билим берүү программалары боюнча билим берүү ишин жүргүзүү укугуна ээ лицензиясы бар учурда гана жарыялайт.

3.3. ЖАМУнун сайтына жана кабыл алуу комиссиясынын атайын дубал маалымат жарнагында жарыяланат.

3.4. ЖАМУнун кабыл алуу комиссиясы кабыл алууну баштоодон мурда төмөнкүлөрдү жарыялайт:

- ЖАМУга 2025-2026-окуу жылына кабыл алуунун тартибин;
- ЖАМУ кабыл алууга жарыялай турган билим берүү ишмердүүлүгүн жүргүзүүгө уруксат берген тиешелүү лицензиясы бар даярдоо багыттарынын жана адистиктердин тизмесин;

- жогорку кесиптик билими барлар үчүн кирүү сынактарынын тизмесин жана формасын;
- магистратура программалары боюнча окутуу үчүн кирүү сынактарынын тизмеси жана формалары;
- кирүү жана аттестациялык сынактардын жыйынтыктары боюнча талаш-тартыш комиссиясында кароо жана арыз берүү тартибин;
- окуу акысын төлөө менен тапшыруучулар үчүн келишимдин үлгүсүн;
- жалпы кирүү жана аттестациялык кабыл алуулардын мөөнөтүн;
- окуу акысы үчүн төлөө мөөнөттөрүн.

4. Документтерди кабыл алуу

4.1. Магистратура программасы боюнча окутуу үчүн документтерди кабыл алуу 30-июнда башталып, 1-октябрда чейин аяктайт. Арыздарды кабыл алуу офлайн жана онлайн режиминде жүргүзүлөт. (сайт www.jagu.kg, эл. почта: rector@jagu.kg)

4.3. ЖАМУга кабыл алуу туурасында арыз берүүдө абитуриент анын инсандыгын жана жарандыгын тастыктаган документти көрсөтөт. Арызга жогорку билими тууралуу мамлекеттик үлгүдөгү документ тиркелет.

4.4. Жогорку окуу жайына кабыл алуу туурасында арыз берүүдө абитуриент өз каалоосу менен анын инсандыгын, жарандыгын тастыктаган документтердин түп нускасын же күбөлөндүрүлгөн көчүрмөсүн, билими тууралуу мамлекеттик үлгүдөгү документинин түп нускасын же күбөлөндүрүлгөн көчүрмөсүн жана тиешелүү сандагы сүрөттөрүн берет.

Тапшыруучулардын жекече иш көктөмү жогорку окуу жайда документтерди кабыл алгандан тартып, алты ай аралыгында сакталат.

4.9. Документтерди тапшырууда абитуриентке документтердин кабыл алынгандыгы тууралуу тил кат берилет.

5. Жалпы республикалык тестирлөө жана кирүү сынактары

5.10. Магистратура программалары боюнча окутуу үчүн жарандардын арыздары боюнча кирүү аңгемелешүү же онлайн аңгемелешүү түрүндө кабыл алынат.

6. Маалыматтарды берүү жана текшерүү

6.1. ЖАМУ КРнын Илим, жогорку билим берүү жана инновациялар министрлигине кабыл алуунун жыйынтыктары жөнүндө төмөнкү маалыматтарды берет:

- келишимдик (акы төлөө) негизде кабыл алынгандар – 15-октябрга чейин.

6.2. ЖАМУнун кабыл алуу комиссиясынын ишин көзөмөлдөө КР ББИМги тарабынан жүргүзүлөт

**Кабыл алуу комиссиясынын
жооптуу катчысы**



Төлөнов Э.Н.